



प्रभाव दैनिक

National Daily

वर्ष १२

अंक २६२

काठमाडौं

बुधबार, ०७ माघ २०८२

Prabhav National Daily

Wednesday, 21 January 2026

www.prabhavonline.com

पृष्ठ ८

मूल्य रु. ५०-

पत्रिका नआएमा, ठेगाना परिवर्तन
भएमा वा अन्य कुनै गुनासो/जिज्ञासा
भएमा निम्न माध्यमबाट हामीलाई
तत्काल सम्पर्क गर्नुहुन अनुरोध गरिन्छ ।



प्रभाव पब्लिकेशन प्रा.लि.
सिफल-७, काठमाडौं
०१-४३७३५७७, ०७६९८१५४००,
९८४९१५१२१७, ९८४९२४६२६९
marketing2prabhav@gmail.com

मनोनयन दर्ता उत्साहजनक

१६५ पदमा ३४८४ जनाको उम्मेदवारी

- » शीर्ष दलका अधिकांश उम्मेदवार नयाँ अनुहार
- » महिला उम्मेदवार १३ प्रतिशतभन्दा कम
- » ६८ दलबाट २२९७ जनाको उम्मेदवारी
- » ११८७ जनाले दिए स्वतन्त्र उम्मेदवारी
- » ३६ देखि ५० वर्ष उमेर समूहका सबैभन्दा बढी १६१० उम्मेदवार
- » सबैभन्दा बढी स्पन्देही र सबैभन्दा कम मुस्ताडमा उम्मेदवारी
- » अपांगता भएका व्यक्तिबाट ८५ र पिछडिएको क्षेत्रका १३८ जनाको उम्मेदवारी



तस्विर: रासस र सामाजिक सञ्जालबाट

■ प्रभाव संवाददाता

काठमाडौं- आगामी फागुन २१ गते हुने प्रतिनिधिसभा निर्वाचनका लागि प्रत्यक्षतर्फको १६५ पदमा तीन हजार ४८४ जनाको उम्मेदवारी परेको छ । निर्वाचन आयोगका अनुसार मंगलबार साँझ ५ समयसम्म उम्मेदवारी दर्ताका लागि तोकिएको समयअवधिभित्र उक्त संख्यामा उम्मेदवारी परेको हो ।

उम्मेदवारी दर्ता गर्नेमध्ये ८७ प्रतिशत अर्थात् तीन हजार ८८ जना पुरुष रहेका छन् । दलहरूले विगतमा जस्तै महिला उम्मेदवार न्यून संख्यामा उठाएका छन् । जसको परिणाम महिला उम्मेदवार १३ प्रतिशतभन्दा कम (३९५ जना)मा खुम्चिएको छ । अन्यतर्फ एक जनाको उम्मेदवारी परेको आयोगले जनाएको छ ।

आयोगका अनुसार कुल ६८ दलबाट दुई हजार २९७ जनाको उम्मेदवारी दर्ता भएको छ । स्वतन्त्र उम्मेदवारी दर्ता गरी एक हजार १८७ जना प्रतिस्पर्धामा उत्रिएका छन् । उमेरअनुसार सबैभन्दा बढी ३६ देखि ५०

वर्ष उमेर समूहका एक हजार ६१० जनाको उम्मेदवारी परेको छ । यस्तै, ५१ देखि ६५ वर्ष उमेर समूहका एक हजार ९०, २५ देखि ३५ वर्ष उमेर समूहका ५८३ र ६५ देखि माथि उमेरका २०१ जना उम्मेदवार भएका छन् ।

आयोगको विवरणअनुसार देशका १६५ निर्वाचन क्षेत्रमध्ये रूपन्देहीको निर्वाचन क्षेत्र नं २ र ३ मा सबैभन्दा बढी ३५/३५ जनाले उम्मेदवारी दर्ता गराएका छन् । यसैगरी सबैभन्दा कम मुस्ताडमा चार जनाले उम्मेदवारी दर्ता गराएका छन् । अपांगता भएका व्यक्तिबाट ८५ र पिछडिएको क्षेत्रका १३८ जनाको उम्मेदवारी परेको आयोगको विवरणमा उल्लेख छ । मंगलबार बिहान १० बजेदेखि साँझ ५ बजेसम्म उम्मेदवारी दर्ताका लागि समय तोकिएको थियो ।

स्वतन्त्र तथा दलका उम्मेदवारहरूले नारा जुलुससहित सम्बन्धित निर्वाचन कार्यालयमा पुगेर उम्मेदवारी दर्ता गराएका थिए ।

यसपटक उम्मेदवारी दिनेमा अधिकांश नयाँ अनुहार देखिएका छन् । नेपाली कांग्रेसले ६४ प्रतिशत नयाँलाई अवसर दिँदा एमालेले ५५ प्रतिशत नयाँ उम्मेदवार अगाडि सारेको

जहाँ हुँदै छ महाभिडन्त

काफा-५:	केपी शर्मा ओली - बालेन्द्र साह
काफा-२:	देवराज घिमिरे - इन्दिरा राना
काफा-३:	राजेन्द्र लिङदेन - राजेन्द्र घिमिरे
सर्लाही-४:	गगन थापा - डा. अमरेशकुमार सिंह
रुकुम पूर्व:	पुष्पकमल दाहाल - कुशुम थापा मगर
रौतहट-१:	माधवकुमार नेपाल - अनिलकुमार भा
काठमाडौं-३:	कुलमान घिसिङ - राजुनाथ पाण्डे
गोरखा-२:	डा. बाबुराम भट्टराई - लेखनाथ न्यौपाने
सुनसरी-१:	हर्क साप्पाङ - टीकाराम लिम्बू
चितवन-२:	रवि लामिछाने - मीनाकुमारी खरेल
चितवन-३:	रेनु दाहाल - सोविता गौतम
नुवाकोट-१:	हितबहादुर तामाङ - डा. प्रकाशशरण महत
काठमाडौं-५:	ईश्वर पोखरेल - प्रदीप पौडेल

छ । यता नेपाल कम्युनिस्ट पार्टी (नेकपा)ले पनि अधिकांश उम्मेदवार नयाँ नै बनाएको पार्टीका नेता गोविन्द आचार्यले बताए । राष्ट्रिय स्वतन्त्र पार्टी (रास्वपा) आफैँ पनि नयाँ दलका रूपमा देशभर उम्मेदवारी

दिएकोले यसपटक नयाँ उम्मेदवारहरू भएको उक्त दलले जनाएको छ ।

बुधवार बिहान १० देखि ३ बजेसम्म उम्मेदवारको विरोधमा उजुरी दिने समय तोकिएको छ । माघ ९ गते उम्मेदवारी

उत्साहजनक मनोनयनबाट प्रधानमन्त्री खुसी

काठमाडौं (प्रस)- प्रधानमन्त्री सुशीला कार्कीले आगामी फागुन २१ गते सम्पन्न हुने प्रतिनिधिसभा सदस्य निर्वाचनका लागि मनोनयन दर्ता सफल भएको बताएकी छन् । उनले मंगलबार साँझ सामाजिक सञ्जालमाफर्त एक सन्देश जारी गर्दै निर्धारित समयतालिकाभित्र उत्साहजनकरूपमा मनोनयन दाखिला गराउने सबै राजनीतिक



दल तथा उम्मेदवारहरूमा हार्दिक आभार व्यक्त गरेकी छन् ।

» क्रमशः पृष्ठ २ मा

लिएका गगन थापाले प्रतिनिधिसभाको निर्वाचनमा दुईतिहाइ नयाँ अनुहारलाई चुनावी मैदानमा अगाडि सारेका छन् । कांग्रेसले उम्मेदवार बनाएका १६५ जनामध्ये १०६ जना अर्थात् ६४ प्रतिशत नयाँ अनुहार हुन् ।

कांग्रेसका प्रवक्ता देवराज चालिसेले नवीन सोच र बदलिँएको कांग्रेसको औचित्य स्थापित गर्न निर्वाचनमा युवा र नयाँ अनुहारलाई प्रार्थमिकता दिएको बताए । 'यो नवीन सोच र बदलिँएको कांग्रेसको उदाहरण हो । देशभर कांग्रेस नयाँ उत्साह लिएर चुनावी मैदानमा उत्रिएको छ,' प्रवक्ता चालिसेले भने ।

कांग्रेसका यसअघिका सभापति शेरबहादुर देउवाले अघिल्लो निर्वाचनमा माओवादी केन्द्र र नेकपा एकीकृत समाजवादीसँग गठबन्धन गरेका थिए । उक्त निर्वाचनमा कांग्रेसले ८९ क्षेत्रमात्रै उम्मेदवारी दिएकामा ५७ सिट जितेको थियो । कांग्रेस पदाधिकारीमध्ये सभापति थापाले सर्लाही-४, महामन्त्री प्रदीप पौडेलले काठमाडौं-५, गुरुराज घिमिरेले मोरङ-४ निर्वाचन क्षेत्रमा उम्मेदवारी दर्ता गराएका छन् ।

» क्रमशः पृष्ठ २ मा

सन्दर्भ: वैदेशिक रोजगार

रोजगारीका लागि छ महिनामा चार लाखभन्दा बढी विदेसिए

■ प्रभाव संवाददाता

काठमाडौं- चालु आर्थिक वर्षको छ महिनामा चार लाखभन्दा बढी युवा रोजगारीको खोजीमा विदेसिएका छन् । वैदेशिक रोजगार विभागले मंगलबार सार्वजनिक गरेको तथ्यांकअनुसार चालु आव २०८२/८३ को छ महिनामा चार लाख सात हजार ६७३ जना विभिन्न मुलुकमा गएका हुन् । यो संख्या व्यक्तिगत, संस्थागत र श्रम स्वीकृति नवीकरण गरेर गएकाहरूको हो ।

अघिल्लो आव २०८१/८२ को यसै अवधिमा तीन लाख ९३ हजार ६७ जना रोजगारीमा गएका थिए । अघिल्लो वर्षको तुलनामा रोजगारीमा जानेहरू १४ हजार ६०६ जनाले बढी छन् । गएको पुस महिनामामात्रै ६८ हजार १५८ जना रोजगारीमा गएका छन् । जसमा ६० हजार ५२१ जना पुरुष र सात हजार ६२७ जना महिला छन् । उक्त महिना २३ हजार ९५१ जना संस्थागत माध्यमबाट विदेसिएका छन् । जसमा २१ हजार ७७४ जना पुरुष र दुई हजार १७७ जना महिला छन् । व्यक्तिगत श्रम स्वीकृति लिएर १० हजार ४३ जना गएकामध्ये सात हजार ८३७ जना पुरुष र दुई हजार



२०६ जना महिला छन् । उक्त एक महिनामा ३४ हजार ७९२ जना पहिलोपटक रोजगारीमा गएका छन् । पुसमा सबैभन्दा धेरै युवा श्रम स्वीकृति नवीकरण गरेर गएका छन् । यसरी ३३ हजार ३६६ जना गएकामा ३० हजार ३२५ जना पुरुष र तीन हजार ४१ जना महिला छन् । सो महिना जिटुजीमार्फत ७४४ जना कोरिया र इजरायल गएका छन् । जसमध्ये १८८ जना इजरायल र ५५६ जनाले दक्षिण कोरियामा रोजगारीको अवसर पाएका छन् ।

उक्त महिनामा युवाहरू

रोजगारीका लागि १०५ वटा मुलुक पुगेका छन् जसमध्ये नौ वटा मुलुकमा मात्र एक हजारभन्दा बढी गएका छन् । म्यानपावर व्यवसायीले १२ वटा मुलुकमा रोजगारीका लागि पठाएका छन् । इजाजत प्राप्त संस्था (म्यानपावर कम्पनी)ले खाडीबाहेक जोर्डन, मरिसस, जापान, साइप्रस र माल्दिभ्समा कामदार पठाएका छन् । व्यक्तिगत श्रम स्वीकृतिमा भने ९० वटा मुलुकमा गएका छन् जसमा परम्परागत श्रम गन्तव्यदेखि अन्य महादेशका मुलुकहरू छन् । १२ वटा मुलुकमा एक-एक जनामात्र गएको तथ्यांक छ ।

सबैभन्दा धेरै कामदार साउदीमा

गत पुसमा सबैभन्दा धेरै कामदार साउदी अरब गएका छन् । साउदीमा १४ हजार ४०९ जना जाँदा दोस्रोमा कतारमा १३ हजार ७६ जना गएका छन् । त्यसपछि संयुक्त अरब इमिरेट्स (युएई) तेस्रोमा छ । युएईमा १० हजार ५०८ जना गएका छन् । पहिलो गन्तव्य बन्दै आएको युएईको रोजगारीमा जेन-जी आन्दोलनले प्रभाव पारेको कारण जाने श्रमिकको संख्या केही घटेको छ । चौथोमा मलेसियामा नौ हजार २५१ जना र पाँचौ कुवेतमा चार हजार ८२४ जना गएका छन् । यस्तै सबैभन्दा बढी धनुषाबाट तीन हजार १९८, भापाबाट तीन हजार ४२, मोरङबाट दुई हजार ८४४, सिरहाबाट दुई हजार ५८३ र महोत्तरीबाट दुई हजार २८६ जना वैदेशिक रोजगारीमा गएका छन् । सबैभन्दा कम मनाङबाट १६ र मुस्ताङबाट ११ जना गएका छन् ।

» क्रमशः पृष्ठ २ मा

मधेसमा गगनको अग्निपरीक्षा

- » काठमाडौं-४ छाडेर गगनले रोजे सर्लाही-४
- » 'फेस सेल' गर्न गगन मधेस गएको टिप्पणी
- » बालेनलाई भावी प्रधानमन्त्रीको उम्मेदवार बनाएर मधेसको जनमत आकर्षण गर्ने रास्वपाको रणनीतिलाई काउण्टर गर्न गगन मधेस भरेको विश्लेषण
- » सर्लाही-४ मा गगनको भिडन्त कांग्रेस छाडेर रास्वपा उम्मेदवार बनेका डा. अमरेशकुमार सिंहसँग


■ जेठी रोजगार

काठमाडौं- नेपाली कांग्रेसका सभापति गगन थापा आगामी प्रतिनिधिसभा निर्वाचन लड्न मधेस भरेका छन् । संसदीय राजनीतिका चतुर खेलाडी गगनले यसपटक सर्लाही-४ लाई नयाँ चुनाव क्षेत्र रोजे ।

तीनपटक निर्वाचन जितेको काठमाडौं-४ उनको छनोटमा परेन । अर्थात् काठमाडौं-४ बासीको जनप्रतिनिधि हुन यसपालि चाहनेन । उनी जननिर्वाचित हुँदै २०७० मा संविधानसभा, २०७४ र २०७९ को प्रतिनिधिसभामा काठमाडौं-४ बाट पुगे । पहिलो संविधानसभामा उनी समानुपातिक सभासद थिए । १८ वर्षको संसदीय राजनीतिका अनुभवी गगनले यसपटक किन मधेसको सर्लाही-४ किन रोजे ? चासोपूर्वक हेरिएको छ ।

विशेष महाधिवेशन गरेर सभापति भएका गगन कांग्रेसबाट भावी प्रधानमन्त्रीका उम्मेदवार हुन । यसपटक उनको 'फेस सेल' हुन सक्छ । कांग्रेसमामात्र होइन, अन्तरपार्टी पंक्तिमा पनि उनी लोकप्रिय नेता हुन । भले उनी आलोचनामुक्त छैनन । तर, पनि समकालीन कांग्रेस नेतामा उनको सर्वाधिक लोकप्रिय अनुहार हो । तिनै गगनले मधेसको जनमत प्राप्त गरेर संसद आउन चाहे ।

» क्रमशः पृष्ठ २ मा



ग्रिनल्याण्ड र नोबेलबारे ट्रम्पको कडा अभिव्यक्ति

नुक (प्रिनल्याण्ड)– अमेरिकी राष्ट्रपति डोनाल्ड ट्रम्पले प्रिनल्याण्डप्रति आफ्नो आक्रामक धारणागत वर्ष आफुलाई नोबेल शान्ति पुरस्कार नदिइएको निर्णयसँग जोडेका छन् । नर्वेका प्रधानमन्त्री जोनस गब्र स्टोरलाई पठाइएको एक पाठ सन्देशमा उनले अहर् 'विशुद्ध शान्तिको बारेमा सोच बाध्य' नरहेको बताएका हुन ।

उक्त सन्देश सार्वजनिक भएपछि, नाटो सदस्य डेनमार्कको स्वशासित क्षेत्र ग्رينल्याण्ड कब्जा गर्ने ट्रम्पको चेतावनीका कारण वासिडटन र युरोपका नजिकका सहयोगीहरूबीचको तनाव थप बढेको देखिएको छ । यसअघि ट्रम्पले नथ, डेनमार्क र ग्رينल्याण्डसहित आठ युरोपेली देशका सामानमा फेब्रुअरीदेखि १० प्रतिशत आयात कर लगाउने घोषणा गरेका थिए,

जसको ती देशहरूले कडा विरोध गरेका छन् ।

अमेरिकाका परम्परागत सहयोगी राष्ट्रहरूले
ग्रिनल्याण्ड बिक्रीका लागि नभएको स्पष्ट पार्दै
संवादवात समाधान खोज्न आग्रह गरेका छन ।
युरोपेली संघ (इयू) का विदेश नीति प्रमुख काजा
क्लासले युरोपले द्वन्द्व नचाहेको तर आफना
आधाराभूत मूल्य र हितको रक्षा गर्न अडानमा
रहने बताएका छन ।

हवाईट हाउसले बल प्रयोग गरेर ग्रिनल्याण्ड नियन्त्रण लिने कुनै निर्णय नभएको जनाएको छ। डेनमार्कका विदेशमन्त्री लार्स लोक्के रासमुसेनले राष्ट्रपतिले केही छोटोदेखि निर्णय नगरेसम्म अडान नबदालिने टिप्पणी गरे। बेलायती प्रधानमन्त्री ब्रिजिट ट्रिडरले राष्ट्रमरले पनि शान्त वार्ताबाट समाधान सम्भव रहेको बताउँदै सैन्य कारवाही हुने



विश्वास नगरेको जनाए ।

यसबीच, हजारौं ग़िनत्याण्डवासीले सत्ताहत्तमा
 टापु कब्जा गर्ने कुनै पनि प्रयासविरुद्ध प्रदर्शन गरे ।
 ग़िनत्याण्डका प्रधानमन्त्री जेम्स-फ़्रेडरिक निल्सनले
 करको धम्कीले आफनो धारणा नबदलिते स्पष्ट पार्दै
 'हामीमाथि दबाव दिइने छैन' भने । त्यहाँकी मन्त्री
 'नाजा नथानियलसेनले सहयोगी राष्ट्रहरूको द्रुत
 प्रतिक्रियाले यो विषय ग़िनत्याण्डमात्र नभई अन्तर-
 रिष्टिय सरोकारको विषय भएको देखाएको बताइन ।

नर्वे सरकारले सार्वजनिक गरेको ट्रम्पको सन्देशमा 'आठ युद्ध रोकेको बाबजुद नोबेल शान्ति पुरस्कार नदिइएकाले अब शुद्ध शान्तिको दायित्व महसुस नगरेको' उल्लेख छ । सन्देशमा 'ग्रिनल्याण्डको पूर्ण नियन्त्रण नभएसम्म विश्व सुरक्षित हुँदैन' भनिएको छ । हवाईट हाउसले

सन्देशको प्रामाणिकता पुष्टि गर्दै ट्रम्पले अमेरिकी नियन्त्रणले ग्रीनल्याण्डवासीलाई सुरक्षा दिने विश्वास राखेको जनाएको छ ।

नवैंका प्रधानमन्त्री स्टोरले गिनल्याउड डेनमार्कको हिस्सा भएको र नवैंले डेनमार्कको पूर्ण समर्थन गर्ने स्पष्ट पारे । साथै नोबेल शान्ति पुरस्कार नवैं सरकारले नभई स्वतन्त्र नोबेल समितिले प्रदान गर्ने कुरा टुम्ल्याई स्पष्ट गरिएको उमिले बताए । गत वर्ष भेनेजुएलाकी विपक्षी नेता मारिया कोरिना मचाडोलाई प्रदान गरिएको नोबेल शान्ति पुरस्कारप्रति टुम्ले चासो देखाएका थिए । यद्यपि, सोमवार पत्रकारहरुसँग कुरा गर्दै उनले नोबेल पुरस्कारको प्रवाह नगरेको र आफूलाई 'जीवन बचाउने' कुरामा मात्र चासो रहेको बताए । रासस/एपी

